



ä ÉĬÂý Å í , ° ÆĬÂ÷ ° í , ð (¾Áúç; Ĭ)

TNBEF- AIUBEA ! ý " # \$ % & ' (!)

¾í , & * ÷ ' ! + ; ° ; , - Å) ¾ + ð , . / 0 , 1 í , 2 ° (3 2¾4 , 2 ° ý # É - / 55 55 .

2¾í # 1 6 ' ° 7 500-89-9 : ; , . : , < 00059 : ; , . : Áý = > ° ? 7 @ AB @ C D E F G H I J K L M G

சுற்றறிக்கை எண்:110:2018

நாள்: 23.02.2018

அன்பார்ந்த தோழர்களே,

அகில இந்திய யூனியன் வங்கி ஊழியர் சங்க மாநாடு

அகில இந்திய யூனியன் வங்கி ஊழியர் சங்கத்தின் 9வது மாநாடு உத்திராஞ்சல் மாநிலம் ஹரித்துவாரில் 2015ஆம் ஆண்டு பிப்ரவரியில் நடைபெற்றது. இதனைத் தொடர்ந்து கடந்த பிப்ரவரி 9, 10, 11 ஆகிய நாட்களில் சங்கத்தின் 10வது மாநாடு கர்நாடக மாநிலம் பெங்களூருவில் வெகு சிறப்பாக நடைபெற்றது. இந்த மாநாட்டில், அனைத்து மாநிலங்களையும் சார்ந்த பிரதிநிதிகள், பார்வையாளர்கள் கலந்துகொண்டு சிறப்பித்தனர்.

09.02.2018 அன்று காலை 9 மணியளவில் சங்கக் கொடியை தலைவர் தோழர்.அ.சிதம்பரம் அவர்கள் ஏற்றிவைக்க மாநாடு துவங்கியது. அன்று காலை சங்கத்தின் மத்தியகுழுக்கூட்டம் நடைபெற்றது. இக்கூட்டத்தில், பொதுச்செயலாளர் அறிக்கையை மத்தியகுழு ஒருமனதாக ஏற்றுக்கொண்டது. மதியம் 3 மணியளவில் மகளிர் மாநாடு துவங்கியது. 100க்கும் மேற்பட்ட பெண் தோழர்கள் கலந்துகொண்டு மாநாட்டைச் சிறப்பித்தனர்.

மாலை 5 மணியளவில் மாநாட்டுப் பேரணி அகில இந்திய வங்கி ஊழியர் சங்கத்தின் பொதுச்செயலாளர் தோழர்.C.H.வெங்கடாச்சலம் அவர்கள் தலைமையில் நடைபெற்றது. அனைத்து தலைவர்களும், தோழர்களும் கலந்துகொண்டு பேரணியை வெற்றிகரமாக்கினர்.

மாலை 5.30 மணியளவில், வரவேற்புக்குழுத் தலைவர் தோழர்.H.V.ராய் அவர்கள் வரவேற்புரையுடன் துவக்கவிழா ஆரம்பமானது. சங்கத்தின் தலைவர் தோழர்.அ.சிதம்பரம் அவர்கள் தலைமை உரையாற்றினார். அகில இந்திய வங்கி ஊழியர் சங்கத்தின் பொதுச்செயலாளர் தோழர்.C.H.வெங்கடாச்சலம் அவர்கள் மாநாட்டை துவக்கிவைத்து சிறப்புரையாற்றினார். அவர் தனது உரையில், தற்போது வங்கித்துறை சந்தித்து வரும் பிரச்சனைகள், 11வது இருதரப்பு ஒப்பந்தம், வாராக்கடன்கள் தொடர்பாக எடுக்கவேண்டிய நடவடிக்கைகள், பொதுத்துறை வங்கிகளுக்கு மூலதனம் வழங்குவது ஆகியவை குறித்து விரிவாக எடுத்துரைத்தார்.

அகில இந்திய தொழிற்சங்க காங்கிரஸின் பொதுச்செயலாளர் தோழர்.அமர்ஜித் கவுர் அவர்கள் சிறப்பு அழைப்பாளராகக் கலந்துகொண்டு சிறப்பித்தார். அவர் தனது உரையில் இந்திய தொழிலாளிவர்க்கம் சந்தித்துவரும் பிரச்சனைகள் குறித்து விரிவாக குறிப்பிட்டார். நிர்வாகத்தின் சார்பில், வங்கியின் செயல் இயக்குனர் திரு.அத்துல் கோயல் அவர்கள் கலந்துகொண்டு வாழ்த்துரை வழங்கினார். அகில இந்திய வங்கி அதிகாரிகள் சங்கத்தின் பொதுச்செயலாளர் தோழர்.S.நாகராஜன் அவர்களும், கர்நாடக மாநில வங்கி ஊழியர் சம்மேளனத்தின் பொதுச்செயலாளர் தோழர்.அஜை மஞ்சுரேக்கர் அவர்களும், அகில இந்திய

யூனியன் வங்கி அதிகாரிகள் சங்கத்தின் பொதுச்செயலாளர் தோழர்.D.S.கணேசன் அவர்களும் வாழ்த்துரை வழங்கினர்.

10.02.2018 காலை 10 மணியளவில் பிரதிநிதிகள் மாநாடு துவங்கியது. பொதுச் செயலாளர் மத்திய குழுவின் சார்பில், தனது அறிக்கையை அவையில் சமர்ப்பித்தார். அதன் பின் சங்கத்தின் பொருளாளர் தோழர்.பூஜா மூலே அவர்கள் சங்கத்தின் 4 ஆண்டுகளுக்கான கணக்குகளைச் சமர்ப்பித்தார். அவை கணக்குகளை முழுமையாகவும், ஒருமனதாகவும் ஏற்றுக்கொண்டது. அகில இந்திய யூனியன் வங்கி அதிகாரிகள் சங்கத்தின் பொதுச்செயலாளர் தோழர்.D.S.கணேசன் பிரதிநிதிகள் மாநாட்டில் உரையாற்றினார். அதன்பின், அகில இந்திய வங்கி ஊழியர் சங்கத்தின் முன்னாள் துணைத்தலைவர் தோழர்.P.S.சுந்தரேசன் அவர்களும், சங்கத்தின் முன்னாள் பொதுச்செயலாளர் தோழர்.M.K.மண்டல் அவர்களும் சிறப்புரையாற்றினர். மதிய உணவிற்குப்பின் பிரதிநிதிகள் பொதுச்செயலாளர் அறிக்கையின் மீது தங்களது விவாதத்தை துவக்கினர்.

மாலையில் “வங்கித்துறை சீர்திருத்தங்கள், தொழில்நுட்பம் காரணமாக வங்கிகள் சந்திக்கும் சவால்கள்” குறித்த கருத்தரங்கம் நடைபெற்றது. இந்தக் கருத்தரங்கில் Indian Institute of Management அமைப்பைச் சார்ந்த பேராசிரியர் திரு.G.ரமேஷ் அவர்களும், யூகோ வங்கியின் முன்னாள் தலைவர் திரு.V.ஸ்ரீதர் அவர்களும், அகில இந்திய வங்கி அதிகாரிகள் சங்கத்தின் பொதுச்செயலாளர் தோழர்.S.நாகராஜன் அவர்களும் கலந்துகொண்டு சிறப்பித்தனர். கருத்தரங்கிற்குப்பின், கலாச்சார நிகழ்வு நடைபெற்றது.

11.02.2018 அன்றும் பிரதிநிதிகள் பொதுச்செயலாளர் அறிக்கையின் மீது தங்களது விவாதங்களைத் தொடர்ந்தனர். 4 மகளிர் உட்பட 48 பிரதிநிதிகள் விவாதங்களில் பங்கு கொண்டு, பொதுச்செயலாளர் அறிக்கையை மேலும் செழுமைப்படுத்தினர். பொதுச் செயலாளரின் விரிவான விளக்கத்திற்குப் பின், அறிக்கையை மாநாடு முழுமையாக, ஒருமனதாக ஏற்றுக்கொண்டது.

மத்திய குழுவின் பரிந்துரையின்படி, தற்போதுள்ள துணைச் செயலாளர்களின் எண்ணிக்கையை 11லிருந்து 13ஆக உயர்த்த ஒருமனதாக பொதுக்குழு முடிவு செய்தது. பொதுக்குழு மத்திய குழு பரிந்துரை செய்த 10 தீர்மானங்களையும் ஒருமனதாக ஏற்றுக்கொண்டது.

நிர்வாக குழுவின் சார்பாக, புதிய நிர்வாகிகள் பட்டியலை, சங்கத்தின் தலைவர் தோழர்.அ.சிதம்பரம் அவர்கள் அவையில் சமர்ப்பித்தார். அதனை அவை ஒருமனதாக ஏற்றுக்கொண்டது. இரண்டு துணைச் செயலாளர்கள் பதவிகளை பின்னால் நிரப்பவும் முடிவு செய்யப்பட்டது. கீழ்க்கண்ட தோழர்கள் நிர்வாகிகளாக ஒருமனதாக தேர்வு செய்யப்பட்டனர்:

எண்.	பெயர்	பதவி	மாநிலம்/பிராந்தியம்
1.	தோழர்.R.மஞ்சுநாத்	தலைவர்	கர்நாடகம்
2.	தோழர்.R.D.பட்நாயக்	துணைத்தலைவர்	ஆந்திரம்/தெலுங்கானா
3.	தோழர்.பிரதாப் பட்டாசார்ஜி	துணைத்தலைவர்	வடகிழக்கு மாநிலங்கள்
4.	தோழர்.ரமேஷ் ராவ்	துணைத்தலைவர்	கேரளம்
5.	தோழர்.N.சங்கர்	பொதுச்செயலாளர்	மும்பை
6.	தோழர்.J.G.குந்தர்	அமைப்புச்செயலாளர்	மும்பை
7.	தோழர்.சஞ்சீவ் தலால்	துணைச்செயலாளர்	சூரத் - குஜராத்

8.	தோழர்.P.மஹேஸ்வரி	துணைச்செயலாளர்	உத்திரப்பிரதேசம்
9.	தோழர்.T.குமார்	துணைச்செயலாளர்	தமிழ்நாடு
10.	தோழர்.நரேஷ் கார்பண்டா	துணைச்செயலாளர்	ஹரியானா
11.	தோழர்.விஷ்ணு குப்தா	துணைச்செயலாளர்	உத்திரப்பிரதேசம்
12.	தோழர்.அஜை குமார் சிங்	துணைச்செயலாளர்	பிகார்
13.	தோழர்.R.S.ஷா	துணைச்செயலாளர்	அகமதாபாத் - குஜராத்
14.	தோழர்.தேவன் கரே	துணைச்செயலாளர்	மத்திய பிரதேசம்
15.	தோழர்.பல்வந்த் ராய்	துணைச்செயலாளர்	பஞ்சாப்
16.	தோழர்.மகேந்திர தாட்டே	துணைச்செயலாளர்	மகாராஷ்ட்ரம்
17.	தோழர்.ஜிதேந்தர் சர்மா	துணைச்செயலாளர்	உத்திரப்பிரதேசம்
18.	தோழர்.பூஜா மூலே	பொருளாளர்	மும்பை

ஏற்கனவே நிர்வாகிகளாகச் செயல்பட்ட தோழர்கள் வழிவிட்டதன் காரணமாக, முழுவதும் பணியிலிருக்கும் ஊழியர்களைக் கொண்ட நிர்வாகக்குழு தேர்வு செய்யப்பட்டது குறிப்பிடத்தக்கது. எனவே, தற்போது பதவி விலகிய தோழர்களை அனைத்து நிர்வாகக்குழு, மத்திய குழு கூட்டங்களுக்கு அழைக்க முடிவு செய்யப்பட்டது.

தமிழகத்திலிருந்து நமது சங்கத்தின் செயலாளர் தோழர்.T.குமார் அவர்கள் துணைச் செயலாளராக தேர்வு செய்யப்பட்டுள்ளது பெருமைக்குறியதாகும். தமிழகத்திலிருந்து தோழர்.N.T.A.செல்வராஜ் அவர்களும், தோழர்.A.முகம்மது சலீம் ஆகியோர் அகில இந்திய அமைப்பின் மத்திய குழுவிற்கு தேர்வுசெய்யப்பட்டுள்ளனர் என்ற தகவலை மகிழ்ச்சியுடன் தெரிவித்துக்கொள்கிறோம்.

மிகச்சிறப்பாக நடைபெற்ற இந்த மாநாட்டில் பணியாற்றிய வரவேற்புக்குழுவைச் சார்ந்த அனைத்து தோழர்களும் சிறப்பிக்கப்பட்டனர். புதிய நிர்வாகிகள் சங்கத்தை மேலும் உயரத்துக்கு கொண்டுசெல்ல உறுதி அளித்ததைத் தொடர்ந்து, மாநாடு நிறைவுபெற்றது.

தோழமை வாழ்த்துக்களுடன்,

(அ.சிதம்பரம்)
பொதுச் செயலாளர்